

पुतलीबजार नगरपालिका स्याङ्जा

महिला समूहको वडा तथा नगर स्तरीय संजाल गठन र परिचालन कार्यविधि, २०७५

यस पुतलीबजार नगरपालिका क्षेत्र भित्र स्थायी वसोवास गरेका महिलाहरूको सचेतना अभिवृद्धि गरी क्षमता विकाश गराई हरेक व्यक्तिसंग प्रतिस्पर्धा गरेर श्रेष्ठता हासिल गराई सक्षम नागरिक तयार गर्न अति आवश्यक महशुस गरी महिलाहरूलाई समेटी पुतलीबजार नगरपालिकाका १४ वटै वडामा वडा स्तरीय समिति र पुतलीबजार नगरपालिकामा नगर स्तरीय संजाल गठन गरी परिचालन गर्न उचित ठहर गरी यो कार्यविधि बनाई लागू गरिएको छ ।

१.सक्षिप्त नाम र प्रारम्भ.

क. यस कार्यविधिको नाम

पुतलीबजार नगरपालिका भित्र वसोवास गर्ने महिलाहरूको वडा स्तरीय समिति र नगर स्तरीय संजाल गठन र परिचालन सम्बन्धी कार्यविधि २०७५ रहने छ ।

ख. यो कार्यविधि पुतलीबजार नगरकार्यपालिकाको बैठक द्वारा पारित गरेको मितिवाट प्रारम्भ हुनेछ ।

२.परिभाषा - विषय वा प्रसङ्गले अर्को अर्थ नलागेमा यस कार्यविधिमा

क. पुतलीबजार नगरपालिका भित्र वसोवास गर्ने महीला भन्नाले

यस पुतलीबजार नगरपालिका क्षेत्र भित्र स्थायी वसोवास गरेका नेपाली महिलाहरूलाई सम्झनु पर्दछ ।

ख. वडा स्तरीय समिति भन्नाले

यस पुतलीबजार नगरपालिका भित्र रहेका १४ वटा वडाहरूमा सम्बन्धित वडामा स्थायी वसोवास गरेका नेपाली महिलाहरूवाट दफा ३.१. वमोजिम गठन गरेको समितिलाई सम्झनु पर्दछ ।

ग. नगर स्तरीय संजाल भन्नाले

यस पुतलीबजार नगरपालिका भित्र रहेका १४ वटा वडाहरूमा दफा ३.१ वमोजिम गठन भएका संस्थाहरूवाट दफा ३.२.क. वमोजिम गठन भएको समितिलाई सम्झनुपर्दछ ।

घ. समिति भन्नाले

यस कार्यविधिको दफा ३.१ र दफा ३.२.क. वमोजिम गठन भएको समितिलाई सम्झनुपर्दछ ।

ङ. कार्यविधि भन्नाले

पुतलीबजार नगरपालिका भित्र वसोवास गर्ने महिला समूहहरूको वडा स्तरीय समिति र नगर स्तरीय संजाल गठन र परिचालन सम्बन्धी कार्यविधि २०७४ लाई सम्झनु पर्दछ ।

च. संयोजक भन्नाले

यसको कार्यकाल ३ वर्षको हुनेछ । कार्यविधि वमोजिम गठन हुने वडा समिति र नगर संजालका प्रमुखलाई सम्झनु पर्दछ ।

छ. सह- संयोजक भन्नाले

यस कार्यविधि वमोजिम गठन हुने वडा समिति र नगर संजालको उपप्रमुखलाई सम्झनु पर्दछ ।

ज. सचिव भन्नाले

यस कार्यविधि वमोजिम गठन हुने वडा समिति र नगर संजालको सचिवको कार्य गर्न तोकिएको व्यक्तिलाई सम्झनु पर्दछ ।

झ. कोषाध्यक्ष भन्नाले

यस कार्यविधि वमोजिम गठन हुने वडा समिति र नगर संजालको कोषाध्यक्ष भई लेखाको कार्य गर्ने व्यक्तिलाई सम्झनु पर्दछ ।

३. वडा समिति गठन.

३.१ यस पुतलीवजार नगरपालिकाको वडा भित्र स्थायी रूपमा वसोवास गरेका नेपाली नागरिक महिलाहरूको भेलावाट वडा स्तरीय समिति निम्न वमोजिम गठन गरिने छ ।

१. संयोजक -	१ जना
२. सह.संयोजक-	१ जना
३. सचिव-	१ जना
४. कोषाध्यक्ष-	१ जना
सदस्यहरू	५ जना

जम्मा ९ जना

३.१ क. दफा ३.१ बमोजिम गठन भएको वडा समितिको कार्यकाल ३ वर्षको हुनेछ ।

३.२ नगर स्तरीय संजालको गठन

क. पुतलीवजार नगरपालिकाका १४ वटा वडाका वडा समितिका १४ जना संयोजकहरू पदेन सदस्य रहने गरी एक नगरस्तरीय संजाल गठन गरिने छ ।

ख.उपदफा ३.२ क. बमोजिम गठन भएको नगर स्तरीय संजालको बैठक वसि बैठकको निर्णयावाट तपशिल वमोजिमको पदाधिकारी चयन गरिने छ ।

१. संयोजक	१ जना
२. सह.संयोजक	१ जना
३. सचिव	१ जना
४. सह- सचिव	१ जना
५. कोषाध्यक्ष	१ जना
६. सह- कोषाध्यक्ष	१ जना
७. सदस्यहरू	८ जना

जम्मा १४ जना

३.२.ग. ३.२.क.बमोजिम गठन भएको नगर स्तरीय संजालमा लैङ्गिक हिसावले महिलाको प्रतिधित्व नभएमा संजालको बैठक द्वारा ५ जना महिलालाई मनोनित गर्न सक्नेछ ।

३.२.घ. उपदफा ३.२ क. बमोजिम गठन भएको नगर स्तरिय संजालको कार्यकाल ३ वर्षको हुनेछ ।

३.३. वडा समितिको काम कर्तव्य र अधिकार-

३.३. क. दफा ३.१ वमोजिम गठन भएको वडा समितिले महिलाहरूको सचेतना अभिवृद्धि गराई सक्षम नागरीक तयार गर्न, क्षमता विकास र सिप मुलक तालिम संचालन गर्ने योजना बनाई नगर संजाल मार्फत नगरपालिका कार्यालयवाट वडा समितिलाई छुट्टाईएको वजेट लगी वडा समिति लगायत सबै महिलाहरूलाई सहभागी गराई क्षमता विकास र आय आर्जन गर्ने सिप मुलक तालिम.गोस्टी .प्रशिक्षण.संचालन गर्ने । वडा समिति वडा विकाश कार्यक्रम अन्तरगत रही काम गर्ने ।

३.३.ख. नगर संजालको काम कर्तव्य र अधिकार -.

यस कार्यविधिको दफा ३.२ वमोजिम गठित नगर संजालको काम कर्तव्य र अधिकार-.

३.३. ग. दफा ३.२. वमोजिम गठन भएको नगर संजालले महिलाहरूको सचेतना अभिवृद्धि गराई सक्षम नागरीक तयार गर्न, क्षमता विकास र सिप मुलक नगर स्तरिय तालिम संचालन गर्ने योजना बनाई नगरपालिका कार्यालयवाट नगर समितिलाई छुट्टाईएको वजेट लगी नगर संजाल लगायत सबै महिलाहरूलाई सहभागी गराई क्षमता विकास र आय आर्जन गर्ने सिप मुलक तालिम.गोस्टी .प्रशिक्षण.संचालन गर्ने ।

३.३.घ. दफा ३.२. वमोजिम गठन भएको नगर संजालले महिलाहरूको सचेतना अभिवृद्धि गराई सक्षम नागरिक तयार गर्न, क्षमता विकास र सिप मुलक वडा स्तरिय तालिम संचालन गर्ने योजना बनाई नगरपालिका कार्यालयवाट वडा समितिलाई छुट्टाईएको वजेट लगी वडा समिति लगायत सबै महिलाहरूलाई सहभागी गराई क्षमता विकास र आय आर्जन गर्ने सिप मुलक तालिम.गोस्टी .प्रशिक्षण.संचालन गर्न वडा समितिलाई सहयोग गर्ने । नगरकार्यपालिका. नगर विकास समिति अन्तर्गत रहि काम गर्ने ।

४. नगर संजालको संयोजक को काम कर्तव्य र अधिकार .

४.१. नगर संजालको बैठकको अध्यक्षता गर्ने ।

४.२. नगर संजालको तर्फवाट गर्ने सम्पूर्ण कामको प्रतिनिधित्व गर्ने ।

४.३. नगर संजाल र वडा समितिलाई नेतृत्व प्रदान गर्ने ।

४.४. अन्य आवश्यक कामहरू गर्ने ।

५. नगर संजालको सह- संयोजक को काम कर्तव्य र अधिकार

५.१. संयोजकलाई सहयोग गर्ने ।

५.२. संयोजकको अनुपस्थितिमा नगर समितिको बैठकको अध्यक्षता गर्ने ।

५.३. संयोजकको अनुपस्थितिमा संयोजकले गर्ने सबै काम गर्ने ।

६. नगर संजालको सचिवको काम कर्तव्य र अधिकार

६.१. संयोजकको सहमतिमा नगर संजालको बैठक बोलाउने ।

६.२. बैठकको उपस्थिति उठाई बैठक संचालन गर्ने ।

६.३. संयोजकले तोकेका अन्य काम गरी संयोजकलाई सहयोग गर्ने ।

७. नगर संजालको सह- सचिवको काम कर्तव्य र अधिकार

७.१. सचिवको अनुपस्थितिमा सचिवले गर्ने सबै काम गर्ने ।

८. नगर संजालको कोषाध्यक्षको काम कर्तव्य र अधिकार

८.१. संयोजकसँग सल्लाह गरि नगर संजालको आय व्ययको हिसाव दुरुस्त राखि लेखा परीक्षण गराउने।

८.२. नगर संजालको कोष सम्बन्धी अन्य कामहरु गर्ने ।

९. नगर संजालको सह- कोषाध्यक्षको काम कर्तव्य र अधिकार

९.१. कोषाध्यक्षको अनुपस्थितिमा कोषाध्यक्षले गर्ने कामहरु गर्ने ।

९.२. कोषाध्यक्षलाई सहयोग गर्ने ।

१०. नगर संजालका सदस्यहरुको काम कर्तव्य र अधिकार

१०.१. संयोजकलाई सहयोग गरी नगर संजाललाई सफल पार्ने ।

११. वडा समितिको संयोजक को काम कर्तव्य र अधिकार

११.१. वडा समितिको बैठकको अध्यक्षता गर्ने ।

११.२. वडा समितिको तर्फबाट गर्ने सम्पूर्ण कामको प्रतिनिधित्व गर्ने ।

११.३. वडा समितिलाई नेतृत्व प्रदान गर्ने ।

११.४. अन्य आवश्यक कामहरु गर्ने ।

१२. वडा समितिको सह- संयोजक को काम कर्तव्य र अधिकार

१२.१. संयोजकलाई सहयोग गर्ने ।

१२.२. संयोजकको अनुपस्थितिमा वडा समितिको बैठकको अध्यक्षता गर्ने ।

१२.३. संयोजकको अनुपस्थितिमा संयोजकले गर्ने सबै काम गर्ने ।

१३. वडा समितिको सचिवको काम कर्तव्य र अधिकार

१३.१. संयोजकको सहमतिमा वडा समितिको बैठक बोलाउने ।

१३.२. बैठकको उपस्थिति उठाई बैठक संचालन गर्ने ।

१३.३. संयोजकले तोकेका अन्य काम गरी संयोजकलाई सहयोग गर्ने ।

१३.४. वडा समितिको कोषाध्यक्षको काम कर्तव्य र अधिकार .

१३.५. संयोजकसँग सल्लाह गरि वडा समितिको आय व्ययको हिसाव दुरुस्त राखी लेखा परीक्षण गराउने।

१३.६. वडा समितिको कोष सम्बन्धि अन्य कामहरु गर्ने ।

१४.१. वडा समितिका सदस्यहरुको काम कर्तव्य र अधिकार .

१४.२. संयोजकलाई सहयोग गरी वडा समितिलाई सफल पार्ने ।

१५. कोषको व्यवस्था

महिला नगर संजाल र महिला वडा समितिको लागि कोषको व्यवस्था देहाय वमोजिम हुनेछ ।

१५.१. नगरकार्यपालिकाले निर्णय गरी यस महिला नगर संजाल र महिला वडा समितिको कोषमा जम्मा गरेको रकम ।

१५.२. नेपाल सरकारबाट प्राप्त अनुदान रकम

१५.३. अन्य ठाँउबाट प्राप्त हुन आउने रकम ।

आज्ञाले
रुद्रबहादुर मल्ल
प्रमुख प्रशासकीय अधिकृत



**पुतलीबजार नगरपालिका स्थाङ्गा
महिला समूहको वडा तथा नगर स्तरीय संजाल गठन र
परिचालन कार्यविधी, २०७५**

स्थानीय राजपत्र

खण्ड: १/संख्या: २०/ मिति: २०७५/०३/१६

भाग-२